



## *Kunsill Lokali Żurrieq*

### *II-Pjan ta' Hidma*

*2014-2016*

*II-Werrej*

<i>L-Introduzzjoni u Analiżi tas-Sitwazzjoni</i>	<i>1</i>
<i>Id-Dikjarazzjoni tal-Missjoni u l-Valuri</i>	<i>2</i>
<i>Ghanijiet, Riżultati Mistennija u Strategiji</i>	<i>3</i>
<i>Analiżi tal-Hidma tal-Kunsill</i>	<i>6</i>
<i>Previżjoni tal-Finanzi u l-Performance</i>	<i>8</i>
<i>Żvilupp Kapitali</i>	<i>12</i>

## 1.0 Introduzzjoni u Analizi tas-Sitwazzjoni

Il-Pjan ta' Hidma li qed jiġi mhejji għat-tliet snin li ġejjin hu d-dokument li għandu jwassalna biex intejbu l-lokalita' tagħna kif ukoll naslu biex noffru servizzi godda jew intejbu fuq dak li diġa bdejna, għall-benefiċċju tal-komunita' tagħna.

L-impenn tagħna ser ikun sabiex mhux biss naraw żvilupp fl-infrastruttura tal-lokal tagħna iżda li nibdew toroq godda ta' żvilupp soċjali. L-akbar impenn tagħna ser ikun li b'dan il-pjan nassiguraw l-akbar spiża kapitali tkun fit-toroq u manutenzjoni fil-gonna u postijiet ta' rikreazzjoni.

Il-Kunsill ser jipprova japplika għal kull skema li tinħareġ mill-gvern kemm għal attivitajiet kulturali u kemm fuq għajnuniet ta' infrastruttura u edukazzjoni biex b'hekk jirnexxilna ngibu aktar fondi minn dak allokat fil-budget ta' kull sena.

Ser nahdmu flimkien b'determinazzjoni biex naslu. Irridu nkunu pożittivi u nħarsu b'wiċċna 'l quddiem sabiex il-miri li għandna quddiemna nilhquhom. It-twettiq ta' dan il-pjan iżda jiddependi b'kemm ser inkunu sostnuti mill-Gvern Ċentrali mhux biss mill-aspett ta' allokazżjoni ta' fondi iżda minn proġetti li jagħmel l-istess Gvern kemm fit-toroq u bankini li għadhom bla wiċċ u kemm fi proġetti oħra ta' tisbieh.



Ignatius Farrugia

Sindku

Jannar , 2014

## 2.1 Dikjarazzjoni tal-Missjoni

Biex insiru l-Kunsill mudell f'Malta bl-iżvilupp kontinwu tagħna biex nilhqu l-kunċetti ta' gvern lokali, billi nilqgħu bl-ahjar mod għal bżonnijiet taċ-ċittadini kollha taż-Zurrieq waqt li naghmlu enfasi kontinwa fuq l-eċċellenza fix-xogħol u amministrazzjoni nnovattivva tar-riżorsi finanzjarji tagħna li tkun utilizzata skond evalwazzjoni ta' effiċjenza, effettivita u ekonomija f'kull ma naghmlu.

## 2.2 Valuri

Il-valuri li jhaddan il-Kunsill Lokali Żurrieq huma:

- Li ngibu l-massimu tal-benefiċċji lill-kommunita' tagħna kollha kemm hi, waqt li nirrispettaw il-bżonnijiet tal-individwu u ta' oqsma speċifiċi fil-lokalita' tagħna
- Rispett lejn l-opinjoni u twemmin taċ-ċittadini kollha tal-komunita' tagħna
- Insostnu l-impenn soċjali tagħna fil-komunita'
- L-amministrazzjoni ġusta u fil-miftuh tax-xogħol tal-Kunsill
- Eċċellenza f'dak kollu li naghmlu u fis-servizzi li nircievu u nagħtu

### 3.1 Għanijiet u riżultati mistennija

#### INTRODUZZJONI:

Iż-Żurrieq hi lokalita' li matul dawn l-ahħar tliet snin baqghet iżżied fil-popolazzjoni sa Ġunju 2012 kienet 15,154 abitant. Il-Komunita' taghna tesigi li tkun moqdiya f'dawk il-bżonnijiet u faċilitajiet li kull soċjeta' moderna f'pajjiż modern għandu jkollha dritt għalihom. Għaldaqstant mill-Kunsill Lokali taghha, l-komunita' Żurriqija tistenna pjan li jhares 'il quddiem lejn titjib kontinwu fl-oqsma kollha.

#### DIKJARAZZJONI:

Il-Kunsill Lokali taż-Żurrieq jiggarrantixxi li għaž-Żurrieq għat-tliet snin li ġejjin:

- Joffri tmexxija serja, ġusta, u li fl-ebda mument ma tasal sabiex tohloq defiċit finanzjarju.
- Ma jagħmel l-ebda forma ta' taxxa lokali.
- Ikattar l-impenn tiegħu sabiex iżomm il-kuntatt mill-qrib u kontinwu maż-Żrieraq sabiex jiżdied is-sens reċiproku ta' fiduċja bejn il-Kunsill u r-residenti.

#### 3.1.1 PJAN SOĊJALI GĦALL-KOMUNITA ŻURRIQIJA

- Pjan għall-anzjani fejn, ikompli jaqqad l-anzjani u jkompli jorganizzalhom hargiet kulturali u edukattivi, jkompli jorganizza korsijiet fl-arigjanat u jkompli jaħdem fuq pjan halli tiżdied l-aċċessibilta' għalihom.
- Titkompla tingħata l-tilqima kontra l-influenza.
- Jitkompla jinagħta s-servizz ta' Wifi fil-gonna pubbliċi u fiż-zona tal-Bini tal-Gvern fin-Nigret.

#### 3.1.2 EDUKAZZJONI

- Tahriġ edukattiv, fil-lingwa ingliża, malti bażiku u matematika.
- Iżied fil-kotba li diġa hemm fil-librerija pubblika taż-Żurrieq u tiżdied l-għamara fil-librerija.
- Isiru korsijiet tal-First Aid.
- Jitkompla l-pjan biex permezz ta' applikazzjonijiet għall-fondi mill-UE jintbagħtu zaġħzaġħ barra minn Malta. Tissaħħaħ ir-relazzjoni bejn iż-Żurrieq u l-bliet ġemellati billi jsiru skambji ta' residenti fuq bażi soċjali, kulturali jew edukattiva u sportiva.
- Isir żvilupp tal-Website tal-Kunsill Lokali biex tkun iżjed faċli biex taċċessa u tintuża.

- Is-seduti tal-Kunsill ikunu streamed on line biex min ma jkunx jista jsegwi dirett u personali fl-uffiċċju tal-Kunsill ikun jista jara s-seduta minn fuq l-internet.
- Tinhoq pagna tal-Face book f'isem il-Kunsill Lokali

### 3.1.3 AMBJENT

- Fondi għal Inizjattivi fl-Ambjent
- Jiżdied post ta' rikreazzjoni ġdid, fiż-Żona ta' Bubaqra.
- Proġett tal-Miżbla ta' Wied Fulija
- Issir il-manutenzjoni meħtieġa fil-gonna pubbliċi eżistenti biex dejjem ikunu fuq livell tajjeb u sikur għal min jużhom.
- Ikompli x-xogħol fuq il-manutenzjoni tal-funtani – dik ta' Vjal il-Blue Grotto, Ġnien il-Kunsill tal-Ewropa.
- Issir funtana ġdida f'Misrah Mattia Preti.

Il-Kunsill ikun impenjat sabiex ikompli jtejjeb l-ambjent fiż-żoni taż-Żurrieq kemm f'dawk li huma għanna, żoni pubbliċi, u bi program ta' taħwil ta' siġar. Isir program regolari ta' tindif u tisbiħ fiż-żoni tal-kampanja.

### 3.1.4 TOROQ

- Issa li fis-sena 2013 il-Kunsill hadem biex isiru toroq b'wiċċ ġdid fosthom Triq Wied Babu u s-service road, Side road fi Triq Wied Babu fejn il-garaxx mikri mill-Kunsill (bla isem), Triq Zondadari, jibda jaħseb biex jalloka fondi għal-toroq oħra li jkollhom bżonn manutenzjoni intensiva fosthom s-service road ta' Vjal il-Blue Grotto.
- Titranġa parti minn Vjal l-Indipendenza fejn joqgħod l-ilma tax-xita.
- Ser jingħatha wiċċ ġdid lil parti fejn hemm shelter u ssir bokka għalih.
- Jiżdiedu bozoz godda fejn mitluba u approvati.

Wara li fl-aħħar leġislatura l-Kunsill għamel investiment f'diversi toroq b'għoti ta' tarmak, isiru sforzi sabiex jtkompla gradwalment il-programm ta' xogħlijiet li għandu jwassal sabiex fit-tliet snin li ġejjin toroq oħra li jaqgħu fir-responsabilità tal-Kunsill Lokali jkunu ġew mogħtija wiċċ ġdid. Kumplimentari ma' dan, il-Kunsill ikompli bil-programm ta' tiġdid u manutenzjoni ta' bankini.

Fl-istess waqt il-Kunsill ikun kontinwament impenjat sabiex il-Gvern Ċentrali jwettaq il-parti tiegħu billi jiffirma toroq godda li nholqu dawn l-aħħar snin. Il-Kunsill Lokali ma jaċċettax li l-Gvern Ċentrali jibqa' passiv u jonqos milli jagħmel il-bankini u jagħti t-tarmak għall-ewwel darba lil diversi toroq godda li fihom il-bini jkun tlesta.

Il-Kunsill ser jibqa' jinsisti mal-Gvern Ċentrali sabiex jagħmel bit-tarmak Triq Ħal Far minhabba li din hi aktar minn 70% imkissra u li l-Kunsill m'għandux fondi biżżejjed biex jagħmilha.

### 3.1.5 PROĠETTI KAPITALI

Il-pjan tal-Kunsill Lokali Żurrieq u li jkompli jtejjeb l-kwalita' tal-gonna fir-raħal. Wara li tlesta l-gnien tal-Ġibjun, il-Kunsill beħsiebu jmantnien u jiehu hsiebu mill-aħjar li jista. Jitkompli l-bdil tal-fanali fi Ġnien it-Tfal taż-Żurrieq f'tal-Bebbox. Jinbidlu s-'safety material' ta' taht il-bandli, biex ikun aktar sikur għat-tfal li jużawhom.

Insebbħu l-*area* li hemm fi Triq il-Wied u art li hemm fi Triq il-Barrieri int u sejjer lejn is-sala tat-tigijiet, jekk l-applikazzjoni għad-devoluzzjoni/enchroement tintlaqa'. Jiġu mhawla iktar sigar u tigi mghammra li l-pubbliku ikun jista jużaha bhala post ta' rikreazzjoni.

Kif pjanat fil-pjanti originali għandu jinbeda x-xogħol biex fi Pjazza Mattia Preti jkun hemm funtana sempliċi.

Dejjem jekk tintlaqa' t-talba ta' devoluzzjoni ta' sit fi Triq Gervase Matthew, il-miri tal-Kunsill Lokali huma li s-sit jtnaddaf u f'parti mis-sit jinbena garaxx kbir li jseri ta' maħżen għall-arkivji tal-Kunsill u maħżen sabieħ jitgōgġew affarijiet oħra li bħalissa jinsabu f'garaxx li qed jikri l-Kunsill fin-Nigret u fuq dan il-garaxx tinbena sala kbira li tkun tista tintuża għal korsijiet li jorganizza l-Kunsill minn żmien għal żmien u teatru attrezzat biex iservi għal diversi funzjonijiet. Jkunu jistgħu jsiru ukoll, laqgħat u anke attivitajiet kulturali.

Isir tisbieħ u jinħoloq mużew fil-Mithna tax-Xarolla u jissebbħa l-ambjent ta' madwarha fosthom il-katakombi f'attrazzjoni turistika.

Issa li tlesta l-proġett taht miżura 313 / 323 biex isebbħa l-akwata ta' Hal Millieri u jirrestawra l-Kappella u s-Salib il-Kunsill ikun jista japplika għal fond ieħor bl-għajnuna tal-Meusac.

Jinbeda x-xogħol fuq Misura 125 għal-trejqqa f'Hal Far fejn l-għelieqi.

### 3.1.6 SISTEMA TAT-TRAFFIKU

Aktar tabelli tat-traffiku u *parking bays* godda

Manutenzjoni kontinwa ta' sinjali u tabelli tat-traffiku eżistenti.

Hidma biex l-għan tal-Kunsill Lokali li Triq Serfain M Zarb terġa ssir *two way traffic*.

Il-Kunsill jibqa jaħdem fuq Vjal ix-Xarolla, sabieħ sakemm art fuq naħa waħda tat-triq tkun devoluta lill-gvern u tali triq titwessa- Vjal ix-Xarolla issir temporanjament '*one way*'.

### 3.1.7 PROĠETTI MILL-UNJONI EWROPEA

Ghandha ssir hidma sabiex jiġu intensifikati l-kuntatti ma' organizzazzjonijiet ohra f'pajjiżi Ewropej u ghandhom jiżdiedu l-iskambji. Johorġu wkoll sejhiet għall-offerti għal kuntratturi mis-settur privat li lesti jaħdmu mal-Kunsill fuq xi proġett ta' l-UE. Ghandhom jiżdiedu l-laqgħat ta' informazzjoni liż-Żrieraq dwar aspetti popolari ta' l-UE. Ghandha ssir hidma mill-qrib mal-MEUSAC, speċjalment għal fondi li jistgħu jittiehdu mill-Kunsilli Lokali.

### 3.1.8 ĠEMELLAĠĠI

Ghandha ssir wirja ta' kull sena li tesponi elementi ta' kull belt li ahna ġemellati magħha – din tkun wirja waħda għal erba' bliet – iż-Żurrieq u t-tlett ibliet l-oħra. Jitkomplew ukoll l-iskambji ta' nies partikolarment ma' Borgo Maggiore.

### 3.1.9 INFURZAR TAL-LIĠI

Is-sistema tal-gwardjani lokali u dik tal-pulizija ghandha tittejjeb, billi jagħtu aktar servizz u komunikazzjoni mal-Kunsill. Ghandhom isiru laqgħat frekwenti ma' uffiċċjali tal-korp tal-Pulizija u ma' l-Ispettur ta' l-Għassa.

### 3.1.10 TRASPORT PUBBLIKU

Isir titjib fis-sistema tat-trasport pubbliku billi jittiehdu inizjattivi sabiex mhux biss ikomplu jsiru *bus shelters* ġodda, imma biex il-Kunsill Lokali jibqa jistinka sabiex is-servizz tat-trasport pubbliku jibqa' jaqdi b'mod effiċċjenti l-htigijiet taż-Żurrieq.

### 3.1.11 UFFIĊINI TAL-GVERN

Jissokta l-impenn qawwi tal-Kunsill sabiex jiġi ndirizzat mill-Gvern Ċentrali l-immodernizzar tal-uffiċċini tal-Gvern fiż-Żurrieq, partikolarment l-uffiċċju tas-servizzi soċjali u l-berġa tas-saħħa halli dawn ikunu aċċessibbli għal kulhadd, kif wara kollox jixirqilha l-komunita' taż-Żurrieq.

### 3.1.12 KULTURA U TURIZMU

#### Aktar ħajja lill- Mithna tax-Xarolla.

Dan isir billi:

- a. Il-mithna tiġi magħmra b'għamara tal-epoka.
- b. Issir sistema awdjo visivabiex min iżur il-mithan jkollu l-informazzjoni meġtieġa b'sistema moderna. Din għandha sservi ukoll t'għajjnuna għall-kuratur.
- c. Jitrawmu aktar kuraturi, sabiex il-Kunsill ma jibbażax biss fuq kuratur wiehed.
- d. Attivitajiet varji madwar il-mithna.
- e. Isiru aktar laqgħat ma' Aġenziji tal-Ivjaġġar biex jithajru jorganizzaw tours fiż-Żurrieq li jinkorporaw il-Mithna tax-Xarolla, l-Knisja Parrokjali, Ħal Millieri u wara saħansitra jieklu fiż-Żurrieq stess.

B'dan kollu nisperaw li nżiedu t-turizmu lejn il-Mithna tax-Xarolla. Il-pjan tagħna huwa oltre dan u għalekk trid issir hidma sabiex bi pjan meqju t-turist ikun imħajjar jiskopri s-sbuħija naturali u l-wirt storiku ta' dan ir-raħal. Dan kollu johloq il-possibilita' ta' aktar negozju fiż-Żurrieq u titjeb fil-kwalita' tal-ħajja tal-komunita' kollha kemm hi.

#### Tkattir tal-kultura lokali

Dan isir billi:

- a. Norganizzaw taħdidiet fuq l-istorja tar-raħal tagħna.
- b. Ħarġiet kulturali għal postijiet ta' nteress fiż-Żurrieq għall-istudenti Żrieraq.
- c. Niskopru l-hiliet u t-talenti artistici lokali u nipromovuhom.
- d. Tingħata kull għajjnuna possibli biex l-għaqdiet u soċjetajiet Żrieraq jibbenefikaw minn fondi tal-UE.
- e. Issa li nholqot l-orkestra taż-Żurrieq minn parteċipanti li għandhom konnessjoni maż-Żurrieq, inkomplu nużaw is-servizzi tagħha fl-attivitajiet kulturali.
- f. Terġa ssir l-attivitajiet kulturali għal żmien il-Milied.

### 3.1.13 ASSISTENZA U INFORMAZZJONI LIĊ-ĊITTADIN

Il-Kunsill Lokali jibqa' ukoll impenjat sabiex ikompli jtejjeb il-kwalita ta' servizzi, inklużi dawk ta' l-Internet, mill-Uffiċċju Amministrattiv għall-bżonnijiet taċ-ċittadini.

Jiżdiedu aktar postijiet ta' Wifi halli residenti jkunu jistgħu jinqdew aħjar.

Fl-istrutturi tiegħu Kunsill Lokali johloq mekkaniżmu li jindirizza l-htigijiet tal-konsumaturi u n-negozjanti lokali bil-għan li jiżdied il-kummerċ gust fiż-Żurrieq.



Il-Kunsill Lokali ikompli jimpenja ruhu flimkien mal-Gvern Ċentrali jagħmel is-sehem tiegħu għar-ri-organizzazzjoni tal-monti ta' nhar ta' Ħamis.

Tinx tara uniformi ġdida lill-impjegati tal-Kunsill għaliex l-aħħar waħda li saret kienet fis-sena 2009.

### 3.1.14 GHAQDIET VOLONTARJI

Impenn ieħor tal-Kunsill jkun indirizzat lejn il-holqien ta' kuntatt haj bejn l-għaqdiet kollha taż-Żurrieq bil-hsieb uniku li jservi ta' xprun għal inizjattivi komuni li jistgħu jittiehdu kollettivament favur il-htigijiet tal-komunita' kollha.

### 3.1.15 NEFQA SOĊJALI

Għalkemm il-Gvern ma jagħti l-ebda fondi għan-nefqa soċjali lill-Kunsilli Lokali, il-Kunsill taż-Żurrieq jerga' jiggarantixxi li jalloka somma ta' flus fis-sena sabiex jitwettqu proġetti soċjali fiż-Żurrieq, li jinkludu l-ingaġġ ta' professjonisti fl-oqsma soċjali sabiex jassistu liż-Żrieraq fil-bżonn kif ukoll inizjattivi oħrajn bħal faċilitajiet fit-toroq għal persuni b'diżabilita'.

Il-Kunsill ser ikompli jaħdem fuq is-servizz ta' *wheel chair* biex jinkera lil min ikollu bżonn.

Il-Kunsill ikompli joffri s-servizz bla hlas ta' għoti ta' tilqima kontra l-influenza, anke' lil dawk li ma jkunux jistgħu joħorġu mid-dar.

Titkompla Skola sports fiż-Żurrieq bl-għajnuna taż-Żurrieq Wolves.

Jinbeda l-proċess biex jingħata servizz ta' Phlebotomist imqar 3 darbiet fil-ġimġhat fil-berga tas-saħha.

Isir Outdoor Gym fiż-Zona tal-Bebbux.

### 3.1.16 HIDMA REĠJONALI

Il-Kunsill Lokali jkompli jsostni l-politika reġjonali tiegħu sabiex flimkien mal-lokalitajiet tal-viċin isiru hidmiet li jrendu iktar valur għall-flus u inizjattivi oħra favur iċ-ċittadini kollha.

#### 4.0 Organizazzjoni

L-organizazzjoni tal-Kunsill hi maghmula hekk:



Għalkemm din l-istruttura tippermetti li l-Kunsill iwettaq bi prattiċita' l-hidma tiegħu, irid ikun rikonoxxut li għandha ssib l-aħjar bejn l-istruttura organizzativa fis-settur privat u dik fis-settur pubbliku. Ir-rwoli ta' dawk involuti għandu dejjem ikun definit u miftiehem, fejn il-Kunsillieri bħala *policy makers* jmexxu l-pjan ta' hidma tagħhom, filwaqt li l-amministratturi jeżegwixxu l-*policies* bl-aħjar mod possibli.

Fil-globalita tagħha, l-organizazzjoni trid tkun aspirata minn rieda ta' hidma kollettiva, b'assigurazzjoni fix-xogħol ta' kuljum li jitwettaq minn kull membru li jinsab fiha. L-objettivi jridu jkunu mibnija fuq żewġ sisien prinċipali - l-aħjar valur għall-flus f'dak kollu li jitwettaq u biex b'ekonomija, effiċjenza u effettività jkollha l-aħjar paragun ta' kost possibli. L-istruttura mhaddna fuq dawn il-kunċetti għandha wkoll tiggarrantixxi *feedback* kontinwu f'kull settur inkluż il-klijent, li fil-każ ta' gvern lokali mhu hadd għajr iċ-ċittadin.

Josianne Cilia Mumford  
Segretarju Eżekuttiv  
Jannar, 2014

## 5.3 Tbassir tad-Dhul ghal tlett Snin

Nru. tal-Kont	Deskrizzjoni	STIMA 2014 €	STIMA 2015 €	STIMA 2016 €
2	Id-Dhul			
0000	Milli-Gvern			
0001	Annwali	709,770	732,005	753,965
0002	Supplimentari	168,330	173,379	178,581
0003	Bzonnijiet Speċjali			
0004	Delegazzjonijiet Pubblici/Governattivi			
0015	Hwejjeg oħra			
		878,100	905,384	932,545
0020	Il-'Bye-laws'			
0021	Servizzi Komunitarji	13,000	13,390	13,792
0036	Ksur tal-'bye-laws'	12,500	12,875	13,261
0056	Għotjiet Sponsorjali	1,500	1,545	1,591
0066	Generali	8,000	8,240	8,487
		35,000	36,050	37,131
0090	L-Investiment			
0091	Imghox tal-Bank	1,000	1,000	1,000
0096	Stgurtajiet tal-Gvern			
		1,000	1,000	1,000
0100	Generali			
0110	Donazzjonijiet	200		
0120	Kontribuzzjonijiet		0.00	0.00
		200	0.00	0.00
		915,214	942,434	970,76

## 5.4 Tbassir ta' l-Infq għal Tlett Snin

Nru. tal-Kont	Deskrizzjoni	STIMA 2014 €	STIMA 2015 €	STIMA 2016 €
1	L-Infq			
1000	Is-Salarji			
1100	L-Onorarju tas-Sindku	11,300	11,413	11,527
1200	Pagi ta' l-Impjegati	78,669	79,456	80,251
1300	Bonus	7,600	7,676	7,753
1400	Dhul Supplimentari		0.00	
1500	Kontribuzzjonijiet tas-Sigurta Soċjali	6,361	6,425	6,489
1600	Koncessjonijiet (Allowances) Kunsilliera	13,770	13,908	14,047

1700	Sahra	3,100	3,131	3,225
		120,800	122,009	123,292
2000	Manutenzjoni u Xoghlijiet Ohra			
2100	Servizzi (Dawl, ilma, telefon ecc)	6,000	6,120	6,242
2200	Xiri ta' Materjal u Fornimenti	4,000	4,080	4,162
2300	Tiswijiet u Manutenzjoni	95,500	97,410	99,358
2400	Kera	4,000	4,080	4,162
2500	Shubija f'ghaqdiet nazzjonali / internazzjonali	2,000	2,040	2,081
2600	Spejjez tal-Ufficcju	5,200	5,304	5,410
2700	Trasport	2,000	2,040	2,081
2800	Gemellaggi	3,500	3,570	3,641
2900	Taghrif lill-pubbliku	8,000	8,160	8,323
3000	Spejjez ta' kuntratti	241,460	246,289	251,215
3100	Servizzi Professjonali	21,610	22,042	22,483
3200	Tahrig			
3300	Ospitalita u Servizzi lill-Komunita	30,000	30,600	31,212
3400	Provisions for Bad Debts		0	
3600	Spejjez tal-Infurzar lokali (LES)	1,000	1,030	1,061
		424,270	432,765	441,431
7000	L-Infiq Kapitali			
7001	Xiri ta' propjeta			
7100	Bini			
7200	Tiljib	50,000	35,000	35,000
7300	Makkinarju u Apparat	9,000	1,000	1,000
7500	Progetti Speċjali	182,424.23	183,424.23	183,424.23
		241,424.23	219,424.23	219,424.23
	<b>TOTAL</b>	<b>786,494.23</b>	<b>774,198.23</b>	<b>784,147.23</b>

## 5.2 Noti Generali

### *Dhul tal-Gvern Ċentrali*

Qed tkun assunta žieda ta' 3%.

### *Infiq*

#### *Salarji*

Žieda ta' 1% biex taghmel tajjeb ghal židiet fl-gholi tal-hajja kif ukoll salarji ta' mpjegati u židiet ohra tal-fehim kollektiv.

### *Manutenzjoni u Xoghlijiet Ohra*

Žieda generali fl-ispiza ta' 2% ghajr għal Infieq Kapitali

### *Infiq Kapitali*

Qed tiġi assunta allokkazzjoni speċifika għal kull sena u dan sabiex tlahhaq mal-proġetti mahsuba kif ukoll għandha relazzjoni ma' fondi ohra li jista jirċievi l-Kunsill taht skemi differenti fosthom l-*Urban Improvement Fund*.